

බස්නාහිර පළාත් රාජ්‍ය සේවයේ කෘෂිකර්ම දෙපාර්තමේන්තුවේ අධීක්ෂණ කළමනාකරණ සහකාර සේවා ගණයේ ජනපද නිලධාරී තනතුරට බඳවා ගැනීමේ විභාගය -2018

බස්නාහිර පළාත් රාජ්‍ය සේවයේ ඉහත තනතුරට අදාළව දැනට පවතින පුරප්පාඩු පිරවීම සඳහා සුදුසුකම්ලත් අයදුම්කරුවන්ගෙන් අයදුම්පත් කැඳවනු ලැබේ.

01. 1.1. පොදු සුදුසුකම්.-

- (අ) ශ්‍රී ලංකාවේ පුරවැසියකු විය යුතුය.
- (ආ) විශිෂ්ඨ චරිතයකින් යුක්ත විය යුතුය.
- (ඇ) අයදුම්පත් භාර ගන්නා අවසාන දිනට පූර්වාසන්නයෙන් වසර 03 කට නොඅඩු කාලයක් බස්නාහිර පළාත තුළ අඛණ්ඩ ස්ථීර පදිංචිකරුවෙකු විය යුතුය.
- (ඈ) යම් ආගමික නිකායක පැවිදිවරයක් දරන කිසිදු තැනැත්තෙකු මෙම තනතුර සඳහා අයදුම් කිරීමට සුදුසුකම් නොලබයි.
- (ඉ) සේවයට බඳවා ගැනීම සඳහා වන තරග විභාගයට පෙනී සිටීම සඳහා අවශ්‍ය සුදුසුකම් සපුරා ඇති ලෙසට පිළිගනු ලබන්නේ අයදුම්කරු අදාළ සියලු සුදුසුකම් හා නියමිත වයස් සීමාව අයදුම්පත් කැඳවීමේ නිවේනයේ/ ගැසට් පත්‍රයේ සඳහන් කරනු ලබන දිනට සෑම ආකාරයකින්ම සම්පූර්ණ කර තිබෙන්නේ නම් පමණි.
- (ඊ) අයදුම්පත් භාර ගන්නා අවසාන දිනට වයස අවුරුදු 18 ට නොඅඩු හා 30 ට නොවැඩි විය යුතු ය.
- (උ) බඳවා ගන්නා නිලධාරීන් ස්ථාන මාරුවලට යටත් විය යුතුය. බස්නාහිර පළාත් සභා බල ප්‍රදේශය තුළ කවර හෝ ප්‍රදේශයක සේවය කිරීමට බැඳී සිටිය යුතුය.

(උෟ) බස්නාහිර පළාත තුළ ඕනෑම ප්‍රදේශයක සේවය කිරීමට හා තනතුරේ රාජකාරී ඉටු කිරීමට ප්‍රමාණවත් ශාරීරික සහ මානසික යෝග්‍යතාවයකින් යුක්ත විය යුතුය.

02. සේවා කොන්දේසි.-

2.1 මෙම තනතුරු ස්ථිරය. විශ්‍රාම වැටුප් සහිතය. ඔබට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිමය තීරණයට ඔබ යටත් විය යුතුය.

03. බඳවා ගැනීමේ ක්‍රමය.-

විවෘත ධාරාව යටතේ පමණි.

3.1 ලිඛිත තරග විභාගයක ප්‍රතිඵල මත බඳවා ගනු ලැබේ. ලිඛිත විභාගය සමත් අයදුම්කරුවන්ගේ මුළු ලකුණුවල කුසලතාවයේ අනුපිළිවෙල අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් සාමාන්‍ය සම්මුඛ පරීක්ෂණයකට භාජනය කර සුදුසුස්සන් තෝරා ගනු ලැබේ.

3.2 ලිඛිත විභාගය :

විෂයන්	කාලය	මුළු ලකුණු ප්‍රමාණය	අවම සමත් ලකුණු ප්‍රමාණය
බුද්ධි පරීක්ෂණය	පැය 01	100	40%
විෂයානුබද්ධ තාක්ෂණික පරීක්ෂණය	පැය 02	100	40%

04. තාක්ෂණ සේවයේ (ජනපද නිලධාරී) III තනතුරට බඳවා ගැනීමට අදාළ අධ්‍යාපන සුදුසුකම් හා තාක්ෂණික සුදුසුකම් :

අංකය	තනතුර	අ.පො.ස. (සා.පෙළ) සුදුසුකම්	අ.පො.ස. (උ.පෙළ) සුදුසුකම්	තාක්ෂණික සුදුසුකම්
01	(ගොවිපල යාන්ත්‍රික උපදේශක) III	සිංහල/දෙමළ/ඉංග්‍රීසි භාෂාව, විද්‍යාව ගණිතය සහ තවත් එක් විෂයයකට සම්මාන සාමාර්ථයක් සහිතව එකවර විෂයයන් 06 කින් අ.පො.ස. (සා. පෙළ) විභාගය සමත් වී තිබිය යුතුය.	අධ්‍යයන පොදු සහතික පත්‍ර (උසස් පෙළ) විභාගයේදී විද්‍යා විෂය ධාරාව යටතේ ජීව විද්‍යාව, රසායන විද්‍යාව, කෘෂි විද්‍යාව, සත්ත්ව විද්‍යාව, උද්භිද විද්‍යාව, භෞතික විද්‍යාව යන විෂයයන් අතුරින් විෂයයන් තුනකින් එකවර සමත් වීම. (සාමාන්‍ය පොදු පරීක්ෂණය හැර)	<ol style="list-style-type: none"> කුණ්ඩසාලේ, අගුණකොලපැලැස්ස, පැල්වෙහෙර, බිබිල, ලඹුදුව, වාරියපොල, වවුනියාව, අනුරාධපුරය, කරපිංච පාලමුනේ, නයිවල, පරන්තන් යන කෘෂිකර්ම විද්‍යාලයක කෘෂිකර්මය පිළිබඳ දැ අවුරුදු ඩිප්ලෝමා සහතිකය ලබා තිබීම, <i>හෝ</i> අම්පාර හාඩ් කාර්මික ආයතනයෙන් පිරිනමනු ලබන කෘෂිකර්මය පිළිබඳ ජාතික තාක්ෂණ ඩිප්ලෝමා සහතිකය ලබා ගැනීම, <i>හෝ</i> අැක්වයිනාස් විද්‍යාලයේ කෘෂිකර්ම ඩිප්ලෝමා සහතිකය ලබා තිබීම, <i>හෝ</i> තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක කෘෂිකර්ම විෂයය පිළිබඳව එක් අවුරුදු පූර්ණකාලීන පුහුණු පාඨමාලාවක් සාර්ථකව හදාරා සහතිකය ලබා තිබීම, <i>හෝ</i>

අංකය	නනතුර	අ.පො.ස. (සා.පෙළ) සුදුසුකම්	අ.පො.ස. (උ.පෙළ) සුදුසුකම්	තාක්ෂණික සුදුසුකම්
				5. රැකියා ක්ෂේත්‍රයට අදාළව ජාතික වෘත්තීය කුසලතා NVQ 06 වන මට්ටමේ සුදුසුකම සම්පූර්ණ කර තිබීම, 6. ඉහත සඳහන් තාක්ෂණික සුදුසුකම්වලට සියළු අතින් සමාන යැයි තෘතීයික හා වෘත්තීය කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම

05. තාක්ෂණ සේවයට අදාළ වැටුප් පරිමාණය :

රාජ්‍ය පරිපාලන චක්‍රලේඛ 03/2016 - MN 03 - 2016 අනුව තාක්ෂණ සේවයේ (ගොවිපළ යාන්ත්‍රික උපදේශක) III පන්තියට හිමි මාසික වැටුප් පරිමාණය - රු. 31,040-445 x 10-660 x 11-730 x 10-750 x 10-රු. 57,550 වේ. නමුත් ඔබට වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උපලේඛන II හි සඳහන් පරිදි වේ.

06. තාක්ෂණ සේවයේ නනතුරු සඳහා වන නරඟ විභාගයේ විෂය නිර්දේශය :

(i) බුද්ධි පරීක්ෂණය - කාලය පැය 01 යි (ලකුණු 100).

මෙම ප්‍රශ්න පත්‍රය භාෂා හැකියාව, ගණිතමය කුසලතාවය සහ තර්කන ශක්තිය මැන බැලීම සඳහා සකස් කරනු ලබන බහුවර්ණ ප්‍රශ්නවලින් සමන්විත ප්‍රශ්න පත්‍රයකි.

(ii) විෂයානුබද්ධ තාක්ෂණික ප්‍රශ්න පත්‍රය - කාලය පැය 032යි (ලකුණු 100).

1. ශ්‍රී ලංකාවේ ආර්ථික සංවර්ධනය සඳහා කෘෂි කර්මාන්තයේ දායකත්වය <i>(අ)</i> දළ ජාතික නිෂ්පාදනයට කෘෂි කර්මාන්තයේ දායකත්වය <i>(ආ)</i> රැකියා නියුක්තිය <i>(ඇ)</i> කෘෂි කර්මාන්තයේ අපනයන තත්වය
2. ශ්‍රී ලංකාවේ දේශගුණික කලාප පිළිබඳ දැනුම
3. පස සහ ශාඛ පෝෂණය <i>(අ)</i> පසේ ව්‍යුහය වයනය, භෞතික හා රසායනික ලවණතාවය හෝ වගාව කෙරෙහි එහි බලපෑම <i>(ආ)</i> ශාඛ පෝෂණය පාංශු/ශාඛ පෝෂණය කළමනාකරණය <i>(ඇ)</i> පැලෑටි පෝෂණය පිළිබඳ විශේෂ කරුණු
4. පාංශු රසායන පාංශු රක්ෂණයේ වැදගත්කම හා විවිධ පාංශු සංරක්ෂණ ක්‍රම
5. වාරිමාර්ග ක්‍රම හා ජල කළමනාකරණය <i>(අ)</i> විවිධ බෝගවර්ග සඳහා උචිත ජල සම්පාදන ක්‍රම හා ඒවායේ ජල කළමනාකරණය <i>(ආ)</i> ක්ෂුද්‍ර ජල කළමනාකරණ ක්‍රම <i>(ඇ)</i> ජල වහනය හා එහි වැදගත්කම
6. ගොවිපළ යාන්ත්‍රිකරණය <i>(අ)</i> ගොවිපළ යාන්ත්‍රිකරණයේ වාසි අවාසි <i>(ආ)</i> බිම් සකස් කිරීමට භාවිතා කරන කෘෂි යන්ත්‍රෝපකරණ <i>(ඇ)</i> ජල සම්පාදන හා පැලෑටි ආරක්ෂණය සඳහා භාවිතා කරන කෘෂි යන්ත්‍රෝපකරණ <i>(ඈ)</i> ඉහත යන්ත්‍ර ක්‍රියා කරවීම හා නඩත්තුව

<p>7. කෘෂිකාර්මික ව්‍යාප්තිය</p> <p>(අ) කෘෂිකාර්මික ව්‍යාපෘති උපායමාර්ග හා ක්‍රමවේදය (ආ) කෘෂිකාර්මික ව්‍යාපෘති සන්නිවේදන ක්‍රම</p>
<p>8. පටක රෝපණය</p> <p>(අ) පටක රෝපණයේ මූලික සිද්ධාන්ත හා අතීත තොරතුරු පිළිබඳ දැනුම (ආ) පටක රෝපණයේ භාවිතයන්/යෙදීම් උදාහරණ (ඇ) පටක රෝපණයේ වාසි හා අවාසි</p>
<p>9. පැලෑටි නිරෝධායන පිළිබඳ දැනුම</p> <p>(අ) පැලෑටි නිරෝධායන රෙගුලාසි පිළිබඳ දැනුම (ආ) පැලෑටි නිරෝධායන ක්‍රම</p>
<p>10. ශාක සංරක්ෂණය</p> <p>(අ) ශාක සංරක්ෂණයේ වැදගත්කම (ශාක/ජාන ප්ලාස්ම)</p>
<p>11. ජාන තාක්ෂණය</p> <p>(අ) DNA වල වැදගත්කම (ආ) ජානය යනු කවරෙක්ද එහි ක්‍රියාකාරීත්වය (ඇ) DNA තාක්ෂණය යොදා ගැනීමේ අවස්ථා (ඈ) ජාන ඉංජිනේරු ශිල්ප ක්‍රම මඟින් ශාක වැඩිදියුණු කිරීමට ඇති හැකියාව</p>
<p>12. ශ්‍රී ලංකාවේ ජනපද ව්‍යාපාරය හා මහවැලි ව්‍යාපාරය පිළිබඳ දැනුම</p> <p>(අ) ජනපද ව්‍යාපාරය පිහිටුවා ඇති ස්ථාන (ආ) මහවැලි ව්‍යාපාරයට අයත් වන ප්‍රදේශ</p>
<p>13. ඉඩම් පරිහරණ සැලසුම් සකස් කිරීම පිළිබඳ දැනුම</p>
<p>14. සිතියම් ආශ්‍රිත කරුණු පිළිබඳ දැනුම</p> <p>(අ) අතිලාභනය, රොඩ් රේසරය, ඩම්පි ලෙවලය, තියෝඩර් ලයිටරය (ආ) 1:50,000, 1:10,000 අගලේ සිතියම හා අවසාන ගම් පිඹුර පිළිබඳ විස්තර</p>
<p>15. ශ්‍රී ලංකාවේ දැනට පවතින ඉඩම් පිළිබඳ හා ඒ සම්බන්ධ දෙපාර්තමේන්තු, ආයතන පිළිබඳ දැනුම ඉඩම් වර්ග රජයේ ඉඩම්, පුද්ගලික ඉඩම්, ප්‍රවේණි ඉඩම්</p>
<p>16. ඉඩම් සංවර්ධනය හා බෙදා දීම පිළිබඳ දැනුම</p> <p>වර්තමානයේ ඉඩම් සංවර්ධනය හා බෙදා දීම පිළිබඳ ක්‍රියාත්මක ජාතික වැඩ සටහන් පිළිබඳ අවබෝධය ඉඩම් නොමැති පුද්ගලයින් හඳුනා ගැනීම බිම් සවිස වැඩසටහන ඉඩම් කැබලි ලක්ෂයේ වැඩ සටහන</p>
<p>17. රජ සමයේ සිට මේ දක්වා ඉඩම්වල අයිතිය බැහැර කිරීමට යොදාගත් ලේඛණ පිළිබඳ අවබෝධය</p> <p>(අ) සන්නස්, නින්දගම් (ආ) බදුකර, ස්වර්ණභූමි, ජයභූමි, රත්නභූමි, රත්බිම</p>

අයදුම් කිරීමේ ක්‍රමය.-

- 7.1 සෑම අපේක්ෂකයෙකුම විභාග ගාස්තුවක් බස්නාහිර පළාත් සභාවට ගෙවිය යුතු වේ. මෙම විභාගය සඳහා විභාග ගාස්තුව රු. 600කි. මෙම විභාග ගාස්තුව එම විභාග ගාස්තුව, බස්නාහිර පළාත් සභා ආදායම් ශීර්ෂ 20-03-02-99 ට බැර වන ලෙස අයදුම්පත්‍ර භාර ගනු ලබන අවසාන දිනට හෝ ඊට ප්‍රථම, බස්නාහිර පළාත තුළ පිහිටා ඇති ඕනෑම ප්‍රාදේශීය ලේකම් කාර්යාලයකට මුදලින් ගෙවා ඔබගේ නමින් ලබා ගන්නා ලදුපත අයදුම්පත්‍රයේ නියමිත ස්ථානයේ නොගැලවෙන සේ අලවා තිබිය යුතුය. එහි ඡායා පිටපතක් ළඟ තබා ගැනීම ප්‍රයෝජනවත් වනු ඇත. මෙම විභාගය සඳහා ගෙවන ලද ගාස්තුව කුමන කරුණක් නිසාවත් සම්පූර්ණයෙන්ම හෝ අර්ධ වශයෙන් හෝ ආපසු ගෙවනු නොලැබේ. තව ද විභාග ගාස්තුව සඳහා මුද්දර හෝ මුදල් ඇණවුම් භාරගනු නොලැබේ.
- 7.2 අයදුම්පත්‍රය මෙම නිවේදනයට යා කොට ඇති ආදර්ශ ආකෘතියට අනුව නිවැරදි සම්පූර්ණ කොට 2018.12.23 දිනට හෝ ඊට පෙර ලැබෙන සේ ලේකම්, පළාත් රාජ්‍ය සේවා කොමිෂන් සභාව (බස්නාහිර පළාත) අංක 109, මහා විදිය, බත්තරමුල්ල, යන ලිපිනයට ලියාපදිංචි තැපෑලෙන් එවිය යුතුය. අයදුම්පත්‍ර බහා එවන කවරයේ වම් පස ඉහළ කෙළවරේ “බස්නාහිර පළාත් රාජ්‍ය සේවයේ කෘෂිකර්ම දෙපාර්තමේන්තුවේ අධීක්ෂණ කළමනාකරණ සහකාර සේවා ගණයේ ජනපද නිලධාරී තනතුරට බඳවා ගැනීමේ විභාගය - 2018” යන්න පැහැදිලි ලෙස සඳහන් කළ යුතුය. මෙදිනට පසුව ලැබෙන කිසිම අයදුම්පත්‍රයක් භාරගනු නොලැබේ.
- 7.3 අයදුම්පත්‍රය මෙම නිවේදනයට යා කොට ඇති ආදර්ශ ආකෘතියට අනුකූලව කඩදාසියේ දෙපසම භාවිතා කරමින් ඒ 4 ප්‍රමාණයේ කඩදාසිවල පිළියෙල කර අපේක්ෂකයා තම අත් අකුරින්ම පැහැදිලිව පිරවිය යුතුය. අංක 01 සිට 7.1 තෙක් පළමු පිටුවට ද, අංක 7.2 සිට ඉදිරියට අනෙක් පිටුවලට ද ඇතුළත් වන සේ අයදුම්පත්‍රය පිළියෙල කර ගත යුතුය. නියමිත ආදර්ශ ආකෘතියට අනුකූල නොවන, නියමිත දිනට පෙර විභාග ගාස්තු ගෙවා නොමැති හා නිවැරදිව සම්පූර්ණ කර නොමැති, අසම්පූර්ණ තත්වයේ පවතින අයදුම්පත්‍ර කිසිදු දැනුම් දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත්‍ර සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරා ගත යුතුය. අයදුම්පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.
- 7.4 අයදුම්පත්‍ර පිළියෙල කර ගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්‍රවල සිංහලට අමතරව ඉංග්‍රීසියෙන් ද, දෙමළ අයදුම්පත්‍රවල දෙමළට අමතරව ඉංග්‍රීසියෙන් ද සඳහන් කළ යුතු ය.
- 7.5 නිවේදනයේ සඳහන් සුදුසුකම් සහිත බව දක්වමින්, මෙම නිවේදනයට අනුකූලව සකසා ඇති හා නියමිත විභාග ගාස්තු ගෙවා නියමිත දිනට හෝ එදිනට පෙර හෝ අයදුම්පත් ඉදිරිපත් කර ඇති සියලුම අයදුම්කරුවන්ට නියමිත සුදුසුකම් සපුරා ඇතැයි යන පූර්ව නිගමනය මත තරග විභාගයට පෙනී සිටීමට බස්නාහිර පළාත් රාජ්‍ය සේවා කොමිෂන් සභාව විසින් ඉඩදෙනු ලැබේ. සෑම ආකාරයකින්ම සම්පූර්ණ වී නැති අයදුම්පත්‍ර කිසිදු දැනුම් දීමකින් තොරව ප්‍රතික්ෂේප කරනු ඇත. තැපැල් කිරීමේ දී අයදුම්පත්‍රයක් නැතිවීම හෝ ප්‍රමාද වීම ගැන කෙරෙන කිසිදු පැමිණිල්ලක් සලකා බලනු නොලැබේ. අපේක්ෂකයෙකුට විභාග ප්‍රවේශපත්‍රයක් නිකුත් කිරීම ඔහු හෝ ඇය මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා නිවේදනයට අනුව අදාළ සුදුසුකම් තිබේදැයි පරීක්ෂා කරන අවස්ථාවේ දී අවශ්‍ය සුදුසුකම් නොමැති බව අනාවරණය වුවහොත් ඔහුගේ/ඇයගේ අපේක්ෂකත්වය අවලංගු කෙරෙනු ඇත.
- 7.6 අයදුම්පත්‍ර ලද බව දන්වනු නොලැබේ. අයදුම්කරුවන් ප්‍රවේශපත්‍ර නිකුත්කළ වහාම ඒ බව සඳහන් කරමින් නිවේදනයක් බස්නාහිර පළාත් රාජ්‍ය සේවා කොමිෂන් සභාවේ නිල වෙබ් අඩවිය www.psc.wv.gov.lk මගින් පළ කරනු ඇත. නිවේදනය පළ වී දින 02 ක් හෝ ගත වූ පසුවත් ප්‍රවේශපත්‍රය නොලැබුණි නම් දැන්වීමේ සඳහන් ආකාරයට ඒ බව බස්නාහිර පළාත් රාජ්‍ය සේවා කොමිෂන් සභාව වෙත දන්වා සිටිය යුතුය. ඔබ වෙත තබා ගත් අයදුම්පත්‍රයේ සහ මුදල් ගෙවූ කුවිතාන්සියේ ඡායා පිටපතක් ද, අයදුම්පත්‍රය ලියාපදිංචි කළ කුවිතාන්සිය ද, අතැතිව ඔබගේ සම්පූර්ණ නම, ලිපිනය, ඡායා හැඳුනුම්පත් අංකය හා විභාගයේ නම නිවැරදිව සඳහන් කරමින් බස්නාහිර පළාත් රාජ්‍ය සේවා කොමිෂන් සභා කාර්යාලයෙන් විමසිය යුතු ය.
- 7.7 අයදුම්පත්‍රයේ හා විභාග ප්‍රවේශ පත්‍රයේ අත්සන් සහතික කිරීමට බලයලත් අයෙකු විසින් අයදුම්කරුගේ අත්සන සහතික කළ යුතුය. දැනටමත් රජයේ හෝ පළාත් රාජ්‍ය සේවයේ නියුතු නිලධාරීන් අත්සන අදාළ දෙපාර්තමේන්තු ප්‍රධානියා හෝ ඔහු වෙනුවෙන් එසේ කිරීමට බලයලත් නිලධාරියෙකු ලවා ද, අනෙකුත් අයදුම්කරුවන් අත්සන රජයේ විදුහලක විදුහල්පතිවරයෙකු, සමාදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරී බලය ලත් නිලධාරීවරයෙකු, පොලිස් සේවයේ ගැසට් කළ තනතුරක් දරන නිලධාරියෙකු (රු. 498,960) වැඩි වාර්ෂික වැටුපක් ලබන රාජ්‍ය/පළාත් රාජ්‍ය සේවයේ ස්ථීර මාණ්ඩලික ශ්‍රේණියේ නිලධාරියෙකු) බෞද්ධ විහාරයක විහාරාධිපති හෝ නායක ස්වාමීන් වහන්සේ කෙනෙකු, අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්වයක් දරන පූජක කෙනෙකු යන මොවුන්ගෙන් කවරෙකු හෝ ලවා සහතික කරවා ගත යුතු ය.

08. විභාගයට ඇතුළුවීම :

- 8.1 නිවැරදිව අයදුම්පත් යොමු කර ඇති සියලුම අයදුම්කරුවන් වෙත බස්නාහිර පළාතේ රාජ්‍ය සේවා කොමිෂන් සභාව විසින් ප්‍රවේශපත්‍ර නිකුත් කරනු ඇත. විභාගයට පෙනී සිටින අපේක්ෂකයෙකු තමාට නියමිත විභාග මධ්‍යස්ථානයේ දී විභාගයට පෙනී සිටිය යුතු අතර, එසේ පෙනී සිටින අපේක්ෂකයෙකු තමාට නියමිත විභාග මධ්‍යස්ථානයේ දී විභාගයට පෙනී සිටිය යුතු අතර, එසේ පෙනී සිටින පළමු දිනයේ දී ම තම අත්සන සහතික කරවා ගත් ප්‍රවේශ පත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ.
- 8.2 විභාගය පැවැත්වීම සම්බන්ධයෙන් බස්නාහිර පළාත් රාජ්‍ය සේවා කොමිෂන් සභාව විසින් නියම කරන ලද නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් බස්නාහිර පළාත් රාජ්‍ය සේවා කොමිෂන් සභාව විසින් පනවනු ලබන දඬුවමකට යටත්වීමට ඔවුනට සිදු වනු ඇත.
- 8.3 අපේක්ෂකයාගේ අන්‍යෝන්‍යතාවය, තමා පෙනී සිටින සෑම විෂයයක් සම්බන්ධයෙන්ම විභාග ශාලාධිපති සෑහීමකට පත්වන අයුරින් අපේක්ෂකයින් විභාග ශාලාවේ දී තම අන්‍යෝන්‍යතාවය ඔප්පු කර සිටිය යුතුය. අපේක්ෂකයන්ගේ අන්‍යෝන්‍යතාව සනාථ කිරීම සඳහා පහත සඳහන් ලියවිලි වලින් එකක් විභාග ශාලාධිපති වෙත ඉදිරිපත් කළ යුතුය.
 - (i) පුද්ගලයින් ලියාපදිංචි කිරීමේ දෙපාර්තමේන්තුව මඟින් නිකුත් කරන ලද වලංගු ජාතික හැඳුනුම්පත ;
 - (ii) ආගමන විගමන දෙපාර්තමේන්තුව විසින් නිකුත් කරන ලද වලංගු විදේශ ගමන් බලපත්‍රයක්.

09. සාවද්‍ය තොරතුරු ඉදිරිපත් කිරීම :

අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙද්දී හෝ විභාගයෙන් පසුව හෝ ඕනෑම අවස්ථාවක දී, ඔහුගේ/ඇයගේ අපේක්ෂකත්වය අවලංගු කිරීමට ඉඩ ඇත. අයදුම්කරු විසින් ඉදිරිපත් කරන ලද තොරතුරක් ඔහු/ඇය එය සාවද්‍ය බව දැන දැනම ඉදිරිපත් කර ඇති බව හෙළිවුවහොත්, එසේ නැතිනම් යම් වැදගත් කරුණක් ඔහු/ඇය විසින් උචමනාවෙන්ම යටපත් කර ඇති නම් ඔහු/ඇය රජයේ සේවයෙන් පහ කිරීමට ඉඩ ඇත.

10. විභාග ක්‍රමය :

- (i) මෙම විභාගය සිංහල, දෙමළ සහ ඉංග්‍රීසි මාධ්‍යවලින් පැවැත්වේ.
- (ii) අපේක්ෂකයෙකු විභාගයේ දී පෙනී සිටින සියලුම ප්‍රශ්න පත්‍රවලට එකම භාෂාවකින් පිළිතුරු ලිවිය යුතුය.

- 11. මෙම විභාගයෙන් සුදුසුකම් ලත් අපේක්ෂකයින්ගේ නම් ඇතුළත් ප්‍රතිඵල ලේඛනය බස්නාහිර පළාත් රාජ්‍ය සේවා කොමිෂන් සභාව විසින් අයදුම්කරුවන් වෙත පොද්ගලිකව ප්‍රතිඵල දන්වා යැවීම, තැපෑල මඟින් හෝ බස්නාහිර පළාත් රාජ්‍ය සේවා කොමිෂන් සභාවේ www.psc.wv.gov.lk නිල වෙබ් අඩවිය ඔස්සේ සිදු කරනු ඇත.
- 12. මෙම අයදුම්පත් කැඳවීමේ නිවේදනයෙන් අනාවරණය වන /නොවන අදාළ කරුණු පිළිබඳව අවසන් තීරණය බස්නාහිර පළාත් රාජ්‍ය සේවා කොමිෂන් සභාව සතු වේ.
- 13. මෙම ගැසට් නිවේදනය සිංහල, දෙමළ සහ ඉංග්‍රීසි අනුවාද අතර යම් අනනුකූලතාවයක් ඇතිවුවහොත් එවිට සිංහල භාෂා පාඨය බල පැවැත්විය යුතුය.
- 14. මෙම දැන්වීම හා ආදර්ශ අයදුම්පත්‍රය බස්නාහිර පළාත් රාජ්‍ය සේවා කොමිෂන් සභාවේ www.psc.wv.gov.lk නිල වෙබ් අඩවියේ ද පළ කර ඇත.

එම්. ජී. ඒ. තිලකරත්න,
ලේකම්,
පළාත් රාජ්‍ය සේවා කොමිෂන් සභාව (බ. ප.),

බස්නාහිර පළාත් රාජ්‍ය සේවයේ තාක්ෂණ සේවයේ ජනපද නිලධාරී තනතුර සඳහා බඳවා ගැනීමේ විභාගය - 2018

විභාග අංකය :

01. නිවේදනයේ අංක 1 අනුව ඉල්ලුම්කරන තනතුරු නාමය :

02. භාෂා මාධ්‍යය :

(අදාළ කොටුව තුළ ✓ ලකුණ යොදන්න)

සිංහල	<input type="checkbox"/>
දෙමළ	<input type="checkbox"/>
ඉංග්‍රීසි	<input type="checkbox"/>

03. (අ) මූලකුරු සමග නම :

(ආ) සම්පූර්ණ නම : (සිංහලෙන්/දෙමළෙන්) :

(ඇ) සම්පූර්ණ නම : (ඉංග්‍රීසි කැපිටල් අකුරින්) :

(ඈ) ජාතික හැඳුනුම්පත් අංකය :

04. (i) ස්ථීර ලිපිනය (සිංහලෙන්/දෙමළෙන්) :

(ii) ස්ථීර ලිපිනය (ඉංග්‍රීසි කැපිටල් අකුරින්) :

(iii) ස්ථීර පදිංචි දිස්ත්‍රික්කය : (අදාළ කොටුව තුළ ✓ ලකුණ යොදන්න.)

කොළඹ : ගම්පහ : කළුතර :

(iv) අයදුම්පත් භාර ගන්නා අවසාන දිනය වන..... දිනට අදාළ දිස්ත්‍රික්කයේ ස්ථීර පදිංචිය :

වර්ෂ :, මාස :, දින :

(v) දුරකථන අංකය :

05. (i) උපන් දිනය : වර්ෂය :, මාසය :, දිනය :

(ii) අයදුම්පත් භාරගන්නා අවසාන දිනය වන දිනට වයස :

වර්ෂ :, මාස :, දින :

06. ස්ත්‍රී/පුරුෂ භාවය (අදාළ කොටුව තුළ ✓ ලකුණ යොදන්න) :

ස්ත්‍රී : පුරුෂ :

07. අධ්‍යාපන සුදුසුකම්:- (අයදුම්පත් කැඳවීමේ නිවේදනයේ 06 අනුව ඉල්ලුම් කරන තනතුරට අදාළ සුදුසුකම් දැක්විය යුතු අතර සත්‍ය පිටපත් ඇමිණිය යුතුය.)

7.1 නිවේදනය අනුව අ.පො.ස. (සා/පෙළ) සුදුසුකම් :

	විෂයය	සාමාර්ථය		විෂයය	සාමාර්ථය
1			5		
2			6		
3			7		
4			8		

7.2 නිවේදනය අනුව අ.පො.ස. (උ/පෙළ) සුදුසුකම් :

	විෂයය	සාමාර්ථය		විෂයය	සාමාර්ථය
1			3		
2			4		

7.3 තාක්ෂණික සුදුසුකම් :

ආයතනය	හදාරා ඇති පාඨමාලාව	කාල සීමාව	සාමාර්ථය	සහතිකපත් අංකය හා චලංග දිනය

08. විභාග ගාස්තු ගෙවූ ලදුපත් අංකය :.....

ලදුපත් ලබා ගත් ප්‍රාදේශීය ලේකම් කාර්යාලය :.....

දිනය :.....

ලදුපත මෙම කොටුව තුළ නොගැලවෙන සේ අලවන්න.

09. වන මා විසින් මෙම අයදුම්පතේ සඳහන් කර ඇති තොරතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව සහතික කරමි. මා විසින් සපයා ඇති තොරතුරු සාවද්‍ය යැයි සොයා ගනු ලැබුවහොත් මා විසින් ඉල්ලුම්කර ඇති තනතුරට පත් කිරීම සඳහා වූ මාගේ හිමිකම නොසලකා හරිනු ලැබීමටද මට විරුද්ධව විනයානුකූලව කටයුතු කරනු ලැබීමට ද හැකි බව මම හොඳාකාරව දනිමි.

තව ද, විභාගය පැවැත්වීම සම්බන්ධයෙන් පනවනු ලබන නීතිරීතිවලට මම යටත් වන බවද ප්‍රකාශ කරමි.

.....
අයදුම්කරුගේ අත්සන.

දිනය :.....

අයදුම්කරුගේ අත්සන සහතික කිරීම
(අනවශ්‍ය වචන කපා හරින්න)

මෙම අයදුම්පත ඉදිරිපත් කරනමයා/මිය/මෙනවිය මා පෞද්ගලිකව හඳුනන බවත්, ඔහු/ඇය දින මා ඉදිරිපිට දී ඔහු/ඇයගේ අත්සන තැබූ බවත් සහතික කරමි.

.....,
අත්සන.

සහතික කරන අයගේ නම :.....
තනතුර හා නිලමුද්‍රාව :.....

මෙම සහතිකය රජයේ විදුහලක විදුහල්පතිවරයෙකු, සමාදාන විනිශ්චයකාරවරයෙකු දිවුරුම් කොමසාරිස්වරයෙකු නීතිඥයෙකු, ප්‍රසිද්ධ නොකාරිස්වරයෙකු, ත්‍රිවිධ හමුදාවේ අධිකාරි බලයලත් නිලධාරිවරයෙකු, පොලිස් සේවයේ ගැසට් කළ තනතුරක් දරන නිලධාරියෙකු, (රු. 498,960 වැඩි වාර්ෂික වැටුපක් ලබන රාජ්‍ය/පළාත් රාජ්‍ය සේවයේ ස්ථිර මාණ්ඩලික ශ්‍රේණියේ නිලධාරියෙකු, බෞද්ධ විහාරයක විහාරාධිපති හෝ නායක ස්වාමීන් වහන්සේ කෙනෙකු, අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්වයක් දරන පූජක කෙනෙකු යන මොවුන්ගෙන් කවරෙකු හෝ ලවා සහතික කරවා ගත යුතුය.